

I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT TAR-REGJUNI

IL-119-IL SESSJONI PLENARJA TAL-10, IL-11 U T-12 TA' OTTUBRU 2016

Riżoluzzjoni tal-Kumitat Ewropew tar-Regjuni dwar ir-Revizjoni ta' Nofs it-Term tal-Qafas Finanzjarju Pluriennali

(2017/C 088/01)

IL-KUMITAT EWROPEW TAR-REGJUNI,

- wara li kkunsidra l-Komunikazzjoni mill-Kummissjoni Ewropea lill-Parlament Ewropew u lill-Kunsill dwar ir-rieżami/revizjoni ta' nofs it-term tal-qafas finanzjarju pluriennali (QFP) 2014-2020, Baġit tal-UE ffukat fuq ir-riżultati (COM (2016) 603 final) ⁽¹⁾ u d-dokument ta' akkumpanjament tagħha;
- wara li kkunsidra l-Opinjoni tiegħu dwar ir-revizjoni ta' nofs it-term tal-Qafas Finanzjarju Pluriennali (QFP) ⁽²⁾;
- 1. jieħu nota tal-proposta dettaljata dwar ir-rieżami ta' nofs it-term tal-QFP ipprezentat mill-Kummissjoni Ewropea fl-14 ta' Settembru 2016;
- 2. jappoġġja li n-negozjati dwar ir-rieżami ta' nofs it-term jintrabtu mal-proċedura baġitarja għall-baġit tal-UE għall-2017; din l-iskeda ta' żmien ser tippermetti li r-rieżami ta' nofs it-term jiġi adottat f'waqt u thalli lok għal diskussjonijiet dwar il-QFP li jmiss ta' wara l-2020;
- 3. jiddispijaċi li l-Kummissjoni Ewropea m'għandhiex l-ambizzjoni li tippreżenta biss **rieżami tal-QFP**, li diġà lahaq il-limiti tiegħu, minflok revizjoni kompluta li tippermetti lill-Unjoni Ewropea tindirizza l-isfidi attwali li thabbat wiċċha magħhom u tiżgura li l-baġit tal-UE jiffoka fuq oqsma li jwasslu għal tkabbir sostenibbli u l-holqien ta' impjiegi, b'valur miżjud Ewropew qawwi; jistenna li l-QFP li jmiss jagħmel pass sinifikanti lejn l-immodernizzar tal-baġit tal-UE u jippermetti lil dan il-baġit li jindirizza sfidi futuri kif ukoll prijoritajiet godda li nqalghu;
- 4. jinnota li dan ir-rieżami ta' nofs it-term jirrifletti l-approċċ tal-Kummissjoni Ewropea ta' "**baġit tal-UE ffukat fuq ir-riżultati**", iżda huwa mħasseb li r-rata ta' assorbiment tal-programmi tal-UE apparentement kienet il-kriterju prinċipali għat-tibdil propost fl-approprijazzjonijiet; itenni l-offerta tiegħu lill-istituzzjonijiet Ewropej biex jaqdu rwol attiv fil-proċess li bih jiġu vvalutati l-effiċjenza u l-effettività tal-programmi kollha tal-UE;
- 5. jičhad bil-qawwa l-impressjoni mogħtija fil-Komunikazzjoni dwar il-QFP li programmi ta' ġestjoni kondiviza mhumiex jaħdmu, u jenfasizza l-fatt li, minkejja d-dewmien biex jiġu adottati r-regolamenti l-godda tal-FEIS u l-proċedura tal-ipprogrammar kumplessa hafna, bdew aktar minn 200 000 proġett u diġà ġew impenjati EUR 46 biljun ta' fondi mill-FEIS sabiex jiġu kkofinanzjati proġetti li jiswew EUR 68 biljun;

⁽¹⁾ <http://eur-lex.europa.eu/legal-content/MT/TXT/?uri=CELEX:52016DC0603>

⁽²⁾ Opinjoni Cdr 9/2016.

6. f'dan ir-rigward, iwissi li sospensjoni possibbli tal-Fondi Strutturali u ta' Investiment Ewropej għal Spanja u l-Portugall u kwalunkwe Stat Membru ieħor, hija ta' detriment għall-implimentazzjoni tal-programmi. Jinnota li (a) il-KtR huwa kontra l-kondizzjonalità makroekonomika peress li din tippenalizza l-bliet u r-reġjuni; (b) tmur kontra t-thassir tas-sanzjonijiet li diġà saru skont id-dispożizzjonijiet tar-Regolament (UE) Nru 1173/2011 dwar l-infurzar effettiv ta' sorveljanza baġitarja fiż-żona tal-ewro; u (c) tikser il-prinċipju ta' proporzjonalità mfassal fl-Artikolu 5 tat-TUE u l-Protokoll Nru 2 tiegħu. Għalhekk jitlob li f'każ li jkun hemm sospensjoni, din tiġi kkunsidrata mill-ġdid, u jitqiesu ċ-ċirkostanzi ekonomiċi u soċjali, il-qgħad u l-effetti ta' sospensjoni fuq l-ekonomiji tagħhom, kif previst fl-Artikolu 23 tar-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 (Regolament dwar Dispożizzjonijiet Komuni).
7. huwa tabilhaqq imhasseb dwar it-tendenza li l-baġit tal-UE jiġi "**ċċentralizzat**", li evidentement imur kontra li jinstabu soluzzjonijiet imfasslin apposta għall-isfidi lokali u reġjonali, u dwar li t-tnaqqis fil-ġestjoni kondiviża ta' programmi ser jolqot b'mod negattiv l-obbligu tat-Trattat tal-UE ta' koeżjoni ekonomika, soċjali u territorjali, kif ukoll il-prinċipji tas-sussidjarjetà, is-shubija u l-governanza f'diversi livelli;
8. jiddispijaci li l-aġġustamenti tal-pakketti finanzjarji tal-politika ta' koeżjoni huma inklużi fir-reviżjoni ta' nofs it-term tal-QFP u filwaqt li huma obbligatorji skont l-Artikolu 7 tar-Regolament tal-QFP, dawn l-aġġustamenti ma għandhomx jiġu negozjati aktar;
9. jilqa' fil-prinċipju l-proposta li **l-Fond Ewropew għal Investimenti Strateġiċi (FEIS) jiġi estiz u jissahhah**, u dan ser ikun is-sugġett ta' opinjoni speċifika tal-KtR; jistenna aktar titjib fl-oqsma tal-addizzjonalità, il-kopertura ġeografika u settorjali, kif ukoll it-trasparenza; itenni t-talba għal evalwazzjoni xierqa tar-riżultati tal-FEIS, b'mod partikolari s-sinerġiji tiegħu mal-fondi tal-FEIS u l-kontribut tagħhom għall-koeżjoni territorjali s'issa, u jistenna b'interess il-kooperazzjoni mill-qrib mal-Parlament Ewropew biex tiġi skrutinizzata l-implimentazzjoni tal-FEIS; bit-tama li r-reġjuni jkunu aktar involuti mill-qrib fil-governanza sabiex jiżguraw l-integrazzjoni effettiva mal-politika ta' koeżjoni;
10. jilqa' ż-żieda fl-approprijazzjonijiet finanzjarji għall-**programmi tal-Orizzont 2020** u tal-**Facilità Nikkollegaw l-Ewropa**, iżda jenfasizza li dawn iż-żidiet ma jikkompensawx għat-tnaqqis baġitarju inizjali għall-Orizzont 2020 u l-Facilità Nikkollegaw l-Ewropa meta jinholq l-FEIS;
11. jiehu nota tal-proposta tal-Kummissjoni Ewropea li jkun hemm rieżami tar-regolamentazzjoni finanzjarji u tal-intenzjoni tiegħu li jiġu ssemplifikati r-regoli sabiex jiġu indirizzati l-problemi marbutin mal-kumplessità amministrattiva u l-iżbalji fil-Politika ta' Koeżjoni, partikolarment fir-rigward tal-implimentazzjoni ta' programmi taht ġestjoni kondiviża u sinerġiji msahha bejn l-ghotjiet u l-istrumenti finanzjarji; ser jindirizza r-rieżami fid-dettall l-opinjoni separata;
12. jilqa' ż-żieda fl-approprijazzjonijiet tal-baġit għall-**Inizjattiva favur l-Impjieg taż-Żgħażaġh (YEI)** u għall-**programm Erasmus+**; juri madankollu dispjaċir għan-nuqqas ta' inizjattivi li jindirizzaw il-qgħad fit-tul;
13. japprezza l-miżuri ta' flessibilità proposti mill-Kummissjoni Ewropea – b'mod partikolari l-holqien ta' **Riżerva għall-Kriżijiet tal-Unjoni Ewropea** biex jerġghu jintużaw l-approprijazzjonijiet diżimpenjati, it-tnehhija tal-limiti annwali għall-marġini globali għall-pagamenti u l-użu mmirat tal-aġġustament tekniku tal-pakketti tal-Politika ta' Koeżjoni; jirrikonoxxi li dawn huma passi tajbin 'il quddiem biex jiġu indirizzati l-kriżijiet attwali b'baġit tal-UE aktar flessibbli;
14. jiddispijaci li ma ġew issuġġeriti l-ebda miżuri addizzjonali mill-Kummissjoni Ewropea fir-rieżami ta' nofs it-term biex jiġu indirizzati d-diversi kriżijiet fl-UE relatati mal-Politika Agrikola Komuni, li fosthom hemm il-koncentrazzjoni ta' produzzjoni, żieda fil-kompetizzjoni globali, it-tnaqqis tal-forza tax-xogħol u żieda fit-tnaqqis tal-biedja, li l-bdiewa Ewropej, il-konsumaturi u l-awtoritajiet lokali u reġjonali se jiffaċċjaw sal-aħhar tal-perjodu ta' programmazzjoni attwali;
15. fid-dawl tal-**ftehim ambizzjuż dwar il-klima globali li ntlahaq f'Parigi fl-2015**, ifakkar il-mira ta' **20 % tal-infiq tal-UE** fuq proġetti u politiki relatati mal-klima iżda jenfasizza li dan is-sehem jirrapreżenta minimu u aktar sforzi huma probabbilment meħtieġa sabiex jiġi żgurat li dan jintlahaq sal-2020;
16. jilqa' **previżjoni ddettaljata ta' pagamenti fuq perjodu medju ta' żmien** li tindirizza t-thassib dwar il-pagamenti pendenti fil-QFP attwali; jinsab imhasseb madankollu dwar pagamenti futuri, minhabba d-dewmien persistenti fl-implimentazzjoni ta' programmi taht il-ġestjoni kondiviża; jenfasizza r-responsabbiltà tal-Istati Membri u fil-Kunsill biex fil-baġits annwali jkun hemm biżżejjed approprijazzjonijiet ta' pagamenti disponibbli, sabiex b'hekk l-UE jkollha l-mezzi biex tindirizza l-isfidi attwali;

17. jinsab imhasseb li, minkejja ż-żidiet taht l-Intestaturi 3 u 4 sabiex tiġi indirizzata l-kriżi tar-refuġjati u tal-migrazzjoni, il-holqien ta' Riżerva għall-Kriżijiet tal-Unjoni Ewropea kif ukoll ta' "**riżerva ta' flessibilità**", ir-riżorsi disponibbli fil-QFP attwali mhumiex biżżejjed biex jiġu indirizzati l-istennijiet dejjem jiżdiedu tal-baġit tal-UE f'termini tar-riċeviment, id-distribuzzjoni u l-integrazzjoni tar-refuġjati u l-migranti jew il-protezzjoni tagħhom fiż-żoni tagħhom ta' oriġini; ifakkar f'dan il-kuntest li l-awtoritajiet lokali u reġjonali għandhom responsabbiltajiet kruċjali fid-dhul u l-integrazzjoni tal-immigranti u għalhekk li jkollhom aċċess dirett għall-opportunitajiet ta' finanzjament rilevanti tal-UE se jgħinhom hafna biex jiffaċċjaw dawn l-isfidi; iwissi li aktar flessibilità mhijiex is-soluzzjoni għal riżorsi finanzjarji insuffiċjenti;
18. jiehu nota tal-proposta li jinholoq **Fond Ewropew għall-Iżvilupp Sostenibbli**, u ser jindirizza dan iktar fid-dettall f'opinjonijiet separata;
19. jinnota li l-irtirar potenzjali tar-Renju Unit mill-Unjoni Ewropea jista' jkollu effett fuq il-Qafas Finanzjarju Pluriennali attwali; jinsab imhasseb dwar il-konsegwenzi fuq l-implimentazzjoni kontinwa ta' bosta programmi tal-UE u jissuġġerixxi involviment bikri tal-KiR f'aktar diskussjonijiet dwar ir-reviżjoni tal-QFP attwali;
20. jilqa' b'sodisfazzjon il-kapitolu "**Lejn il-Qafas Finanzjarju Pluriennali li jmiss**" bhala kontribut inizjali għal dibattitu usa' dwar il-futur tal-baġit tal-UE; jistieden lill-istituzzjonijiet tal-UE għal djalogu bikri mal-bliet u r-reġjuni Ewropej dwar il-kamp ta' applikazzjoni, l-istruttura u l-istrumenti tal-QFP li jmiss u ser ihejji fi żmien dovut il-proposti tiegħu dwar dan is-suġġett;
21. jagħti struzzjonijiet lill-President sabiex iwassal din ir-riżoluzzjoni lill-Kummissjoni Ewropea, lill-Parlament Ewropew, lill-Kunsill u lill-President tal-Kunsill Ewropew.

Brussell, it-12 ta' Ottubru 2016.

Il-President
tal-Kumitat Ewropew tar-Reġjuni
Markku MARKKULA